

Kanakadhara Stotram

vandē vandāru mandāramindirānandakandalam ॥
amandānandasandōha bandhuram sindhurānanam ॥

aṅgam̄ harēḥ pulakabhūṣaṇamāśrayantī¹
bhṛṅgāṅganēva mukulābharaṇam tamālam ॥
aṅgīkṛtākhilavibhūtirapāṅgalīlā²
māṅgalyadāstu mama maṅgaladēvatāyāḥ ॥ 1 ॥

mugdhā muhurvidadhatī vadānē murārēḥ
prēmatrapāpraṇihitāni gatāgatāni ॥
mālā dṛśōrmadhuκarīva mahōtpalē yā
sā mē śriyam̄ diśatu sāgarasambhavāyāḥ ॥ 2 ॥

āmīlitākṣamadhibhigamyā mudā mukundam-
ānandakandamanimēṣamanaṅgatantram ॥
ākēkarasthitakanīnikapakṣmanētram̄
bhūtyai bhavēnmama bhujaṅgaśayāṅganāyāḥ ॥ 3 ॥

bāhvantarē madhujitaḥ śritakaustubhē yā
hārāvalīva harinīlamayī vibhāti ॥
kāmapradā bhagavatō’pi kaṭākṣamālā³
kaḷyāṇamāvahatu mē kamalālayāyāḥ ॥ 4 ॥

kālāmbudālilalitōrasi kaiṭabhbārēḥ
dhārādharē sphurati yā taṭidaṅganēva ॥
mātussamastajagatām̄ mahaṇīyamūrtih̄
bhadrāṇi mē diśatu bhārgavanandanāyāḥ ॥ 5 ॥

prāptam̄ padam̄ prathamataḥ khalu yatprabhāvāt
māṅgalyabhāji madhumāthini manmathēna ॥
mayyāpatēttadiha mantharamīkṣaṇārdham̄
mandālasam̄ cha makarālayakanyakāyāḥ ॥ 6 ॥

viśvāmarēndrapadavibhramadānadakṣam̄
ānandahēturadhikam̄ muravidviṣō’pi ॥
īṣanniṣīdatu mayi kṣaṇamīkṣaṇārthaṁ
indīvarōdarasarahōdaramindirāyāḥ ॥ 7 ॥

işṭā viśiṣṭamatayō'pi yayā dayārdra
drṣṭyā triviṣṭapapadāṁ sulabhaṁ labhantē ॥
drṣṭih prahṛṣṭa kamalōdaradīptiriṣṭāṁ
puṣṭim kṛṣīṣṭa mama puṣkaraviṣṭarāyāḥ ॥ 8 ॥

dadyāddayānupavanō dravīṇāmbudhārā-
masminna kiñchana vihaṅgaśiśau viṣaṇṇē ॥
duṣkarmagharmamapanīya chirāya dūram
nārāyaṇapraṇayinīnayanāmbuvāhah ॥ 9 ॥

gīrdēvatēti garuḍadhvajasundarīti
śākambharīti śaśisēkharavallabhēti ॥
srṣṭisthitipralayakēliṣu samsthitāyai
tasyai namastribhuvanaikagurōstaruṇyai ॥ 10 ॥

śrutyai namō'stu śubhakarmaphalaprasūtyai
ratyai namō'stu ramaṇīyaguṇārṇavāyai ॥
śaktyai namō'stu śatapatranikētanāyai
puṣṭyai namō'stu puruṣottamavallabhāyai ॥ 11 ॥

namō'stu nālīkanibhānanāyai
namō'stu dugdhōdadhijanmabhūmyai ॥
namō'stu sōmāmr̥tasōdarāyai
namō'stu nārāyaṇavallabhāyai ॥ 12 ॥

namō'stu hēmāmbujapīṭhikāyai
namō'stu bhūmaṇḍalanāyikāyai ॥
namō'stu dēvādidayāparāyai
namō'stu śārṅgāyudhavallabhāyai ॥ 13 ॥

namō'stu dēvyai bhṛgunandanāyai
namō'stu viṣṇōrurasisthitāyai ॥
namō'stu lakṣmyai kamalālayāyai
namō'stu dāmōdaravallabhāyai ॥ 14 ॥

namō'stu kāntyai kamalēkṣaṇāyai
namō'stu bhūtyai bhuvanaprasūtyai ॥
namō'stu dēvādibhirarchitāyai
namō'stu nandātmajavallabhāyai ॥ 15 ॥

sampatkarāṇi sakalēndriyanandanāni
sāmrājyadānavibhavāni sarōruhākṣi ॥
tvadvandanāni duritōddharaṇōdyatāni

māmēva mātaraniśam kalayantu nānyē ॥ 16 ॥

yatkaṭākṣasamupāsanāvidhiḥ
sēvakasya sakalārthasampadah ॥
santanōti vachanāṅgamānasaiḥ
tvāṁ murārihṛdayēśvarīṁ bhajē ॥ 17 ॥

sarasijanilayē sarōjahastē
dhavaṭatamāṁśukagandhamālyāśōbhē ॥
bhagavati harivallabhē manōjñē
tribhuvanabhūtikari prasīda mahyam ॥ 18 ॥

digghastibhiḥ kanakakumbhamukhāvasṛṣṭa
svarvāhinī vimalachārujalaplutāṅgīm ॥
prātarnamāmi jagatāṁ jananīmaśeṣa
lōkādhināthagrhiṇīmamṛtābdhiputrīm ॥ 19 ॥

kamalē kamalākṣavallabhē tvāṁ
karuṇāpūrataraṅgitairapāṅgaiḥ ॥
avalōkaya māmakiñchanānāṁ
prathamam pātramatrtrimam dayāyāḥ ॥ 20 ॥

stuvanti yē stutibhiramūbhiranvaham
trayīmayīm tribhuvanamātaram ramām ॥
guṇādhikā gurutarabhāgyabhāginō
bhavanti tē bhuvi budhabhbāvitāśayāḥ ॥ 21 ॥

suvarṇadhārāstōtram yachChaṅkarāchārya nirmitam ॥
trisandhyam yaḥ paṭhēnnityam sa kubērasamō bhavēt ॥

iti śīmatparamahaṁsaparivrājakaḥchāryasya śīgōvindabhadragavatpūjyapādaśisyasya
śīmachaṅkarabhagavataḥ kṛtau kanakadhārāstōtram sampūrṇam ॥